

## 02 Tanrının Padşahlığı

### Matta 13:1-52

<sup>1</sup> O gün İsa evdən çıxdı və gedib göl kənarında oturdu. <sup>2</sup> Yanına elə böyük izdiham toplaşdı ki, Özü bir qayığa minib oturdu və bütün izdiham sahildə durdu. <sup>3</sup> İsa onlara məsəllərlə bir çox şey öyrədərək dedi: «Bir əkinçi toxum səpməyə çıxdı. <sup>4</sup> Səpin zamanı toxumlardan bəzisi yol kənarına düşdü və quşlar gəlib onları dənledi. <sup>5</sup> Bəzisi torpağı çox olmayan daş-kəsəkli yerlərə düşdü. Torpağı dərin olmadığına görə tez cücərdi. <sup>6</sup> Lakin günəş doğanda qarsalandı və kökləri olmadığına görə qurudu. <sup>7</sup> Bəzisi tikanlar arasına düşdü. Tikanlar böyüyüb onları boğdu. <sup>8</sup> Başqaları isə münbit torpağa düşdü. Bəzisi yüz, bəzisi altmış, bəzisi otuz qat səmərə verdi. <sup>9</sup> Qulağı olan eşitsin!» <sup>10</sup> Şagirdlər İsaya yaxınlaşıb dedilər: «Nə üçün onlara məsəllərlə danışırsan?» <sup>11</sup> O isə onlara belə cavab verdi: «Səmavi Padşahlığın sirlərini bilmə qabiliyyəti sizə verilmişdir, lakin onlara verilməmişdir. <sup>12</sup> Çünki kimin varırsa, ona daha çox veriləcək və o, bolluq içində olacaq. Amma kimin yoxudursa, əlində olan da ondan alınacaq. <sup>13</sup> Mənim onlarla məsəllərlə danışmağımın məqsədi budur ki, “gördükləri halda görməzlər, eşitdikləri halda eşitməzlər və anlamazlar”. <sup>14</sup> Yeşaya peyğəmbərin onlar üçün dediyi bu sözlər yerinə yetir:

“Eşitdikcə eşidəcəksiniz, amma anlamayacaqsınız,

Gördükcə görəcəksiniz, amma qanmayacaqsınız.

<sup>15</sup> Çünki bu xalqın ürəyi kütləşdi,

Qulaqları ağır eşitdi,

Gözlərini yumdular ki,

Gözləri ilə görməsinlər,

Qulaqları ilə eşitməsinlər,

Ürəkləri ilə anlamasınlar

Və Mənə sarı dönməsinlər ki,

Mən onlara şəfa verim”.

<sup>16</sup> Amma sizin gözləriniz nə bəxtiyardır, çünki görür və qulaqlarınız nə bəxtiyardır, çünki eşidir! <sup>17</sup> Sizə doğrusunu deyirəm: bir çox peyğəmbərlər və saleh adamlar sizin gördüklərinizi görməyi arzuladılar, amma görmədilər, eşitdiklərinizi eşitməyi arzuladılar, amma eşitmədilər. <sup>18</sup> İndi əkinçi barədə məsələn izahını dinləyin: <sup>19</sup> kim Səmavi Padşahlıqla bağlı kəlamı eşidib anlamırsa, şərlənən gəlib onun ürəyində səpilmiş olanı oğurlayır. Yol kənarına səpilən toxum budur. <sup>20</sup> Daş-kəsəkli yerlərə səpilən isə kəlamı eşidir və dərhal sevinclə qəbul edir. <sup>21</sup> Lakin onda kök olmadığına görə dözümlü az olur, kəlamı görə əziyyət və təqibə məruz qalan kimi yıxılır. <sup>22</sup> Tikanlar arasına səpilən odur ki, kəlamı eşidir, lakin bu dövrün qayğıları və var-dövlətin aldadcılığı kəlamı boğur və kəlam barsız olur. <sup>23</sup> Münbit torpağa səpilənsə odur ki, kəlamı eşidir, anlayır və doğrudan da, səmərə – bəzisi yüz, bəzisi altmış, bəzisi otuz qat səmərə verir».

- Özümüzdən: “Mənim ürəyim hansı torpağa bənzəyir?” soruşa bilərik

<sup>24</sup> İsa onlara başqa bir məsəl də çəkdi: «Səmavi Padşahlıq tarlasına yaxşı toxum səpmiş bir adama bənzəyir. <sup>25</sup> Adamlar yatanda onun düşməni gəlib buğdaların arasına dəlicə səpib getdi. <sup>26</sup> Buğda böyüyüb bəhrə verəndə dəlicələr də göründü. <sup>27</sup> Ev sahibinin qulları gəlib ona belə dedilər: “Ağa, sən tarlana yaxşı toxum səpmədinmi? Bəs bu dəlicə haradan əmələ gəldi?” <sup>28</sup> O isə qullara dedi: “Bunu düşmən etmişdir”. Qullar da ona dedilər: “İstəyirsənmi gedib onları çıxaraq?” <sup>29</sup> O dedi: “Yox, çünki dəlicələri çıxararkən onlarla birgə buğdanı da qopararsınız. <sup>30</sup> Qoy biçinə qədər hər ikisi

birlikdə böyüsün. Biçin vaxtı mən biçinçilərə deyəcəyəm: «Əvvəlcə dəlicələri toplayın və yandırmaq üçün onlardan dərz bağlayın, buğdanı isə anbarlarıma toplayın»».

- Özümüzdən “Biçin zamanı mən harada olacağam?” soruşa bilərik

<sup>31</sup> İsa onlara başqa bir məsəl də danışaraq dedi: «Səmavi Padşahlıq bir adamın götürüb öz tarlasında səpdiyi xardal toxumuna bənzəyir. <sup>32</sup> Xardal toxumu bütün toxumların ən kiçiyi olsa da, böyüdükdə bütün bostan bitkilərindən hündür, lap ağac boyda olur. Belə ki göydə uçan quşlar gəlib onun budaqlarında yuva qurur». <sup>33</sup> İsa onlara başqa bir məsəl də söylədi: «Səmavi Padşahlıq xəmir mayasına bənzəyir. Qadın onu götürüb üç kisə una qarışdırıb bütün xəmir acıyanadək saxlayır». <sup>34</sup> İsa bütün bu şeyləri xalqa məsəllərlə söyləyirdi və onlara məsəlsiz heç bir şey söyləməzdi ki, <sup>35</sup> peyğəmbər vasitəsilə söylənən bu söz yerinə yetsin:

«Ağzımı məsəllərlə açacağam,  
Dünya yaranandan bəri  
Gizli qalan şeyləri bəyan edəcəyəm».

<sup>36</sup> O zaman İsa xalqdan ayrılıb evə girdi. Şagirdləri Onun yanına gəlib dedilər: «Tarladakı dəlicələr məsəlini bizə izah et». <sup>37</sup> Cavabında İsa dedi: «Yaxşı toxumu səpən Bəşər Oğludur. <sup>38</sup> Tarla isə dünyadır. Yaxşı toxum Padşahlığın övladlarıdır. Dəlicə isə şər olanın övladlarıdır. <sup>39</sup> Dəlicələri səpmiş olan düşmən iblisdir. Biçin dövrün sonudur və biçinçilər isə mələklərdir. <sup>40</sup> Dəlicələr toplanıb alovla yandırıldığı kimi bu dövrün sonunda da belə olacaq. <sup>41</sup> Bəşər Oğlu mələklərini göndərəcək, onlar da pis yola çəkən bütün şeyləri və qanunsuzluq edənləri Onun Padşahlığından toplayacaq <sup>42</sup> və onları odlu sobaya atacaqlar. Orada ağlaşma və diş qıcirtəsi olacaq. <sup>43</sup> O zaman salehlər özlərinin Atasının Padşahlığında günəş kimi parlayacaqlar. Qulağı olan eşitsin!

<sup>44</sup> Səmavi Padşahlıq tarlada gizlədilən bir dəfinəyə bənzəyir. Tapan adam onu gizlətdi, sevinclə gedib bütün varını satdı və o tarlanı satın aldı. <sup>45</sup> Yenə Səmavi Padşahlıq gözəl mirvarilər axtaran bir tacirə bənzəyir. <sup>46</sup> O, çox dəyərləli olan bir mirvari tapanda gedib bütün varını satdı və onu satın aldı.

<sup>47</sup> Yenə Səmavi Padşahlıq dənizə atılan və hər cür balıq tutan bir tora bənzəyir. <sup>48</sup> Tor dolduğu zaman onu sahilə çəkdilər və oturub yaxşılarını qablara yığdılar, pisləri isə kənara atdılar. <sup>49</sup> Bu dövrün sonunda da belə olacaq. Mələklər gəlib pisləri salehlərin arasından kənar edəcəklər. <sup>50</sup> Sonra onları odlu sobaya atacaqlar. Orada ağlaşma və diş qıcirtəsi olacaq». <sup>51</sup> İsa «Bütün bunları anladınız mı?» deyər soruşdu. Onlar İsayə «bəli, ya Rəbb» dedilər. <sup>52</sup> İsa da onlara dedi: «Ona görə də Səmavi Padşahlıq üçün şagirdlik etmiş hər ilahiyyatçı xəzinəsindən təzə və köhnə şeylər çıxaran ev sahibinə bənzəyir».

## **Sorular:**

- Səmavi Padşahlıq haqqında nə öyrəndiniz?
- Səmavi Padşahlığın xüsusiyyətləri hansılardır?
- Tətbiq etmək istədiyiniz prinsiplə rastlaşmışınız mı?